

## प्रेस नोट

भारत निर्वाचन आयोग के दिशा-निर्देश के अनुसरण में प्रत्येक वर्ष 18-19 वर्ष की उम्र वाले मतदाताओं को जागरूक बनाने के उद्देश्य से देश भर में 25 जनवरी को राष्ट्रीय मतदाता दिवस मनाया जाता है । इसलिए मतदाताओं को जानकारी मुहैया कराने के लिए आयोग ने विभिन्न गतिविधियाँ आयोजित करने हेतु निर्देश दिया है :

1. क्रीड़ा विभाग, समाहर्तालय, दीव द्वारा 25 जनवरी, 2019 को मैराथन दौड़ आयोजन किया जाएगा । महिलाओं के लिए पूर्वाह्न 7:30 से गैलेक्सी विद्यालय, फुदम से पुराने अस्पताल, दीव तक एवं पुरुषों, सरकारी कर्मचारियों तथा जन-प्रतिनिधियों के लिए पूर्वाह्न 08:00 बजे से समाहर्ता निवास, मलाला से पुराने अस्पताल, दीव तक यह मैराथन दौड़ होगी । सभी से उक्त मैराथन दौड़ में शामिल होने के लिए अनुरोध किया गया है ।
2. राष्ट्रीय मतदाता दिवस में शपथ लेने के लिए सेंट पॉल चर्च के पीछे फुटबॉल ग्राऊण्ड पर पूर्वाह्न 9:30 बजे सार्वजनिक समारोह का आयोजन किया जाएगा । उक्त कार्यक्रम के दौरान बाल भवन बोर्ड, दीव एवं सरकारी महाविद्यालय, दीव द्वारा सांस्कृतिक कार्यक्रम का आयोजन किया जाएगा व दिव्यांग/युवा/वृद्ध व्यक्तियों को मतदाता पहचान पत्र वितरित किये जाएंगे ।
3. संबन्धित इलाके के बुथ लेवल अधिकारी नये पंजीकृत मतदाताओं को दीव नगरपालिका परिषद एरिया, सभी पंचायत एरिया, सरकारी माध्यमिक कन्या विद्यालय, दीव एवं घोघला में कमलेश्वर मंदिर के पास सरकारी प्राथमिक विद्यालय में आयोजित होने वाले सार्वजनिक समारोह में सम्मानित करेंगे । उक्त सम्मान समारोह में “मतदाता होने पर मुझे गर्व है, मतदान करने को मैं तैयार हूँ” से संबन्धित लोगो वाला बैज सहित मतदाता फोटो पहचान पत्र मतदाताओं को प्रदान किया जाएगा ।